

## ہماری مظلومیت

ہماری تاریخی خصوصیتوں میں ایک مظلومیت بھی ہے۔ یہ خصوصیت تاریخ کی ابتدائی روانی سے ہی ہم سے خاص ہو گئی۔ اگر اپنی تاریخ کو انسانیت کی تاریخ سے شروع سمجھئے، تو ہماری مظلومیت کی ابتداء تب ہوتی جب تاریخ انسانیت نے کمنا شروع کیا (اس کی 'مظلومیت' تو بہت بعد کی بات ہے۔) یعنی جب مردم شماری 'چار' کے ہندسہ میں محدود تھی۔ تبھی ایک ناجائز جوش نے ایک چوتھائی انسانی آبادی کو قاتل و ظالم جیسے نئے الفاظ کا مصداق بنا دیا اور ایک چوتھائی آبادی کو مقتول و مظلوم، باقی یعنی آدھی آبادی کو مظلوم کا مظلوم سو گوار بنا دیا۔ (یہ مظلوم سو گواری دراصل فطری قلبی جذبہ اور ہمدردی کا وہ مظاہرہ تھا جو مظلوم کے کھاتے میں جاتی ہے، ظالم اس سے محروم ہی رہ جاتا ہے۔ ظاہر ہے اس وقت تاریخ انسانیت میں تصنع اور خارجیت کا شائبہ بھی نہ تھا کہ ظالم کسی زبانی یا اوپری، خارجی حمایت کی امید کر سکتا۔) اگر ہماری تاریخ کو بعد کے کسی عہد (یا بوجہ حضرت خلیل کے زمانہ) سے شروع مانی جائے تب بھی ہماری مظلومیت وہیں سے 'چلتی' ملے گی۔ اگر بعد کے مورخوں (جدید ترقی تاریخ دانوں) کو اس وقت سے ہماری تاریخ کی روانی پر اعتراض ہو (جائز ناجائز) تو کم از کم رسول اکرمؐ کے وقت سے ہی ہماری تاریخ کی ابتداء سمجھی جائے۔ اس وقت سے تو بہر حال ہماری مظلومیت کو ماننا پڑے گا۔ آپؐ کا فلاحی مشن روز اول سے ہی مظلومیت میں ڈوبا رہا۔ اس کے بعد جناب امیرؓ اور سبط اکبرؓ کے دور کا سرنامہ بھی یہی مظلومیت رہی۔ کر بلا میں آپؐ کا مشن غیر معمولی انداز سے عملی و نظری طور سے ایک نکتہ میں سمٹ گیا تھا، اسی لئے یہیں ہماری مظلومیت بھی اپنے بھرپور نمایاں و توانا جلوہ میں ظاہر اور عالم آشکارہ ہوئی۔

یہ مظلومیت اور اس کی مسلسل یاد ہماری تاریخ ہی نہیں، ہماری زندگی کا سب سے بیش بہا اور قابل فخر سرمایہ ہے۔ بیش نظر شمارہ بھی اسی کے حوالے ہے۔ اس کے مضامین اور منظومات کے عنوانات بظاہر مختلف ہیں لیکن سب کا موضوع مظلوم کر بلا ہی ہے اور سب کا محور مظلومیت ہے۔ مظلوم کر بلا صرف کر بلا کے مظلوم نہیں ہیں بلکہ سالار مظلومان عالم اور تمام مظلوموں کا سہارا، پناہ اور نفسیاتی قوت ہیں۔ آپؐ نے مظلومیت کے ساتھ وابستہ کمزوری اور ظالم کے ساتھ زور و قوت کے تصور کو پوری طرح بدل دیا، مظلومیت کو ایک بڑی اور انقلاب آفریں طاقت کی صورت دے دی۔

اس خاص نمبر کی ایک اور خصوصیت بھی آپؐ کی نگاہ کو متوجہ کرے گی۔ اس میں ہمارے جانے پہچانے پرانے چہروں کے ساتھ ساتھ کچھ شعاع عمل کی نگاہ میں نئے سے لیکن علم و ادب کی دنیا کے معروف تاریخی نام بھی شامل ہیں۔ ہمارے فاضل قارئین ان سے اور ان کے اختصاصات سے ضرور واقف ہوں گے۔ آگے آپؐ کی نظر میں ے

گر قبول افتد زہے عز و شرف

(م۔ر۔عابد)